


# బిల్వయాం

## కాకా కమల



ఇంటికి వస్తూనే చేతిలోని భీష్మకేస్ టేబిల్ మీదకి విసిరి చరాలున మంచంలో వారి కళ్లు మూసుకున్నాడు రాజారావు.

అతనికి మనసంతా మండుతున్నట్లు వుంది.

సరిగ్గా పావుగంట క్రితం జరిగిన సంఘటన...ఎంత మర్చిపోదామన్నా మరుపుకి రావటం లేదు. గుండెలో వాడి బాకులా పాడుస్తూంది.

ఈ రోజు దీపావళి పండుగ!

నిన్న సాయంత్రం నూట ఎనభై రూపాయలు పెట్టి "హరిత" కోసం అని ఒక చక్కటి క్రిమ్సీల్క్ చీర కొన్నాడు.

ఇప్పడేకాదు ప్రతి పండగకీ ఆమెకోసం ఏదో ఒకటి కొని ప్రెజెంట్ చేస్తూ వుంటాడు.

నిన్న సాయంత్రం ఆఫీసు నుంచి వస్తూ చీర, స్వీటు కొని భీష్మకేస్ పెట్టి తాళం వేశాడు.

ఈ రోజు ఉదయాన్నే ఆమె ఇంటికి వెళ్లి "హాపీ దివాలి" చెప్పి ఇద్దామనుకున్నాడు.

రాజారావుకి హరితతో పరిచయం ఇప్పటిది కాదు. దాదాపు ఏడాది క్రితమే జరిగింది.

తెల్లగా దంతవు బొమ్మలా అందంగా

చాలా నాజాగ్గా వుంటుంది హరిత. రెండు జడలు వేసుకుని ఖరీదయిన చీరలో మంచి స్టైలుగా వుంటుంది. ప్రైవేటు కంపెనీలో పని చేస్తూంది ఇంకా పెళ్లి కాలేదు. ఒంటరిగా రెండు గదుల ఇల్లు అద్దెకి తీసుకుని వుంటోంది.

రాజారావు బ్యాంక్ ఉద్యోగి.

ఒకసారి "హరిత" కంపెనీ చెక్ మార్చు కుందుకు బ్యాంక్ కి వచ్చింది.

మెరుపు తీగలా లోపలికి వస్తున్న ఆమెని చూడగానే రాజారావు మతి తప్పింది.

తనుగ తాను ఆమెకి సహాయం చేశాడు.

ఆ తరువాత రెండు మూడు సార్లు ఆమె బ్యాంకుకి వచ్చింది.

కాని ఈసారి మునుపటిలా కాక సరాసరి రాజారావు దగ్గరకే వచ్చింది స్వతంత్రంగా.

దాంతో బ్యాంక్ లో రాజారావు క్రెడిట్ పెరిగింది.

"మీరు నాకు ఎంతో సహాయం చేస్తున్నారు. ఒకసారి మాయింటికి టీకి రండి. ప్లీజ్ ... దిస్ టైమ్ మై రిక్వెస్ట్..."

అంది గోముగా హరిత చక్కటి ఇంగ్లీషులో. రాజారావు కరిగి పొయ్యాడు.

అతని ఆనందం అవధులు దాటింది.

ఆ విధంగా ఆమెతో పరిచయం పెరిగింది ఆ పరిచయం ప్రణయంగా మారి తీగలు సాగి వుప్పించటానికి ఆట్రేకాలం పట్టలేదు.

ఒక విధంగా ఆమె అందం, లేతవయసు రాజారావుని వున్నట్టుట్టి చేశాయి.

రాజారావుకి పెళ్లయింది ఇద్దరు పిల్లలు. భార్య శాంత నల్లగా, కాస్త లావుగా వుంటుంది. ఆట్రే చదువుకోలేదు - పల్లెటూరి రకం-వేషభాషల్లో కూడా నాగరికత కనుపించదు.

నిజానికి రాజారావుని శాంత సరిఅయిన జోడి గాదు. కాకి ముక్కుకి దొండపండు.

రాజారావు మంచి పర్సనాలిటీతో అందంగా ఆకర్షణీయంగా వుంటాడు చక్కగా డ్రెస్ చేసుకుని ఏ వేళా ట్రీమ్ గా ఆగుపిస్తాడు. శాంత దగ్గర బంధువుల పిల్ల. శాంత తండ్రి అల్లుడికి కట్టుకానుకల రూపంలో బాగా ముట్టచెప్పాడు. స్కూటర్ కొనిచ్చాడు. ఇల్లు కట్టుకోమని భూమి రాసిచ్చాడు.

అందుకే శాంత మెళ్లో కళ్లు మూసుకుని రాజారావు మూడుముళ్లు వేశాడు. ఏదో... జీవితం గడిచిపోతోంది.

కాని ...

వాంఠ లాంఛన అమ్మాయిల్ని చూసి నవ్వుడు మాత్రం అతడి మనసు పెర పెర లాడేది.

మనసంతా అవ్యక్తమైన వేదన అనుభవించేది.

“అందమైన ఆడపిల్లతో సుఖపడే యోగం భగవంతుడు తన మొఖన రాయలేదు” అనుకోనేవాడు.

అలాంటి మనస్థితిలో “హరిత” పరిచయం అతణ్ణి స్వర్గంలోకి తీసుకువెళ్లింది.

ఇద్దరి మధ్య “పేమ” బలపడ్డాక తరచూ ఆమె ఇంటికి వెళ్లేవాడు. పెళ్ళవు దినాల్లో పగభాగం అక్కడే గడిపేవాడు. సినిమాలు, పిక్నిక్లు, షికార్లు ఎంజాయ్ చేసేవారు. పండగలు, ఫంక్షన్స్ పేరేట హరితకి విలువైన కానుకలు ఇచ్చేవాడు రాజారావు.

హరిత అతణ్ణి ఎంతగానో అలరించి మురిపించేది.

“తన భార్య అందగత్తె కాదు” అన్న అశాంతిని ఆ విధంగా కొంతవరకు మర్చిపో గలిగాడు రాజారావు

“శాంత” గంభీరంగా ప్రవహించే నది అయితే-

“హరిత” గలగలా దుమికే జలపాతం ! రాజారావుకి జలపాతం అంటేనే ఇష్టం.

ఆఫీసులో అందరికీ హరిత తన గరల్ ఫ్రెండ్ అని గర్వంగా చెప్పుకునేవాడు. వాళ్ళంతా ఇతని అదృష్టానికి ఈర్ష్య వదుతుంటే కాలరేతుకుని లోకాన్ని జయించి నట్లు తీవిగా తిరిగేవాడు.

\* \* \*

ఈ రోజు దీపావళి పండుగ.

అందుకే నిన్ను “హరిత” కోసం మంచి చీర కొని పాక్ చేయించాడు.

ఆఫీసు పని ఒత్తిడిచేత నిన్ను సాయంత్రం ఆమె ఇంటికి వెళ్ళటం కుదరలేదు.

అందుకని ఈ రోజు ఉదయాన్నే భార్య పోరు పడలేక తలంటి పోసుకుని. హరితకి ఇష్టమయిన లేత ఆకుపచ్చ రంగు సఫారీ డ్రెస్ లో ముస్తాబయి బ్రిఫ్ కేస్ స్కూటర్ కి పెట్టి ఆమె ఇంటికి వెళ్ళాడు.

కాని-

ఎంతో హుషారుగా మేడ మెట్లు ఎక్కి ఆమె గదిలోకి అడుగు పెట్టబోయిన అతని గుండెకి ఎదురు చూడని విధంగా శరాఘాతం తగిలింది.

లోపల్లించి స్పష్టంగా సంభాషణ వినిపిస్తోంది. ఒక పురుష కంఠం ఏదో అంటుంటే హరిత కిటికీలా నవ్వుతోంది.

రాజారావు చెవులు రిక్కించాడు-

“గిరీష్! నిజం చెప్తున్నాను, ఆ రాజారావు నీ కాలి గోటికి పనికీరాడు, ఐ హావ్ నో ఇంబ్రెస్ట్ ఎబౌట్ హిమ్. కాని... పూర్ ఫెలో! స్ట్రీట్... హి ఈజ్ మాడ్ ఆఫ్టర్ మి! బ్యాంక్ పని తొందరగా అయిపోతుంది కదా అని అతని దగ్గరకు వెడతాను. అదంతా “లైకింగ్” అనుకుని వెంటపడ్డాడు బాంక్ ఎంప్లాయి కాదా? పర్సనీండా డబ్బు వుండేమో... చీరలు, సారెలు కొనిస్తాడు. అతని భార్య అందంగా ఉండడం! వల్లెటూరి గబ్బిలం! అతనే చెప్పాడు పోనీ ... పాపం ... అని జాలి చూపించాను, కాని ... నిజానికి నేను నిన్ను “లవ్” చేస్తున్నానని చెప్పే “హార్ట్” అవుతాడు. తనే తెల్సు కుంటాడని ఓపిక పడుతున్నాను. !” గలగలా నవ్వింది

గిరీష్ శృతి కలిపాడు.

“అయినా... పెళ్ళయినవాడికి ప్రేమేంటి చెప్పు?”

“నో ప్రేమ కాదు, పైత్యం !”

మళ్ళీ నవ్వుతూ

“ఏయ్ హరి! చిలకనవ్వు తరువాత... ముందిది చెప్పు ? నే నిచ్చిన రింగ్ నచ్చిందా లేదా?” ఆమె బుగ్గ గిల్లాడు గిరీష్.

**వాడు - వేడు**

నాటి కవితా వస్తువు  
ప్రియురాలి ఓరమాపులు  
నేటి కవితా వస్తువు  
జవరాలి ఆకలి చూపులు  
నాటి వర్ణన  
అతివల అవయవాల  
ఎత్తు పల్లాల మీద  
నేటి వర్ణన  
అబలల ఆర్తనాదాలపైన  
నాడు జీవన మధనం  
నేడు జీవిత సమరం !!

- శివరామరెడ్డి

గొముగా కళ్ళు తిప్పింది హరిత.

“ఊ...నీ రింగ్ కంటే నాకు నువ్వే ..” చప్పున అతణ్ణి కాగిలించేసింది.

ఆ తరువాత సన్నగా నిట్టూర్పులు !

“వ్వు...వ్వు...” మెత్తగా శబ్దాలు ! రాజారావుకి తల గ్విరున తిరిగినంత పని అయ్యింది.

కాళ్ళ కింద భూమి కదులుతున్నట్లు ఒణికిపోయాడు. ముందుకి వెడబోతున్న అడుగుని అతి ప్రయత్నంతో వెనక్కి తీసుకుని వడివడిగా మేడ మెట్లు దిగి రోడ్డుమీదికి వచ్చాడు

“పిచ్చోడు! తనని ప్రేమిస్తున్నానను కొంటున్నాడు! ఐ హావ్ నో ఇంబ్రెస్ట్ ఎబౌట్ హిమ్...”

హరిత మాటలు రాజారావు గుండెల్లో గునసాల్తా గుచ్చుకుని బాధ పెడుతున్నాయి.

“బాంక్ ఎంప్లాయి కదా? డబ్బుండేమో కానుకలు ఇస్తున్నాడు !”

రాజారావుకి ఒళ్లంతా కంపరం పుట్టింది. అంత ట్రాఫిక్ లో స్కూటర్ ఎలా నడిపాడో - ఇంటికి ఎలా వచ్చాడో తెలియదు.

ఇంటికి వస్తూనే బ్రిఫ్ కేస్ టేబిల్ పైకి విసిరి అసహనంగా మంచంలో వాలాడు.

వట్కారుతో నొక్కు తున్నట్లు మనసంతా నొప్పిగా వుంది.

ఇంట్లో పిల్లలు పిస్తాళ్ళతో ఠాం . ఠాం అని పేలుస్తూ పండడి చేస్తున్నారు

వంట గదిలోంచి పిండి వంటల తాలూకు కమ్మని సువాసన వేస్తోంది

రాజారావు మనసంతా నిశ్చలంగా మూగ బోయింది.

...తనుచేత ఇంటికివచ్చినా ఆస్వాయంగా అడుగులకు మడుగులుఒత్తి, అ మాయ కంగా తనని ప్రేమించి తన జీవం కోసం నోములు, వ్రతాలు నోచే భార్య, తనకి కాస్త తలనొప్పి వస్తే తెగ బాధపడి చాడవుడి చేసే భార్య శాంత మనసులో మెదిలింది.

హు... ఇంత చదువు సంస్కారంవుండి తనేం చేశాడు? తనకోసం తప్పించే భార్యని నిర్లక్ష్యం చేసి తనని గడ్డివరకలా తుంచి పారేసే ఒక పరాయి ఆడదానికోసం వెంప ర్లాడాడు డబ్బుని, ప్రేమని వృధా చేశాడు.

మొన్న పండక్కి శాంత చీర అడిగితే తనే మన్నాడు?

“నీ అందానికి వున్నవి చాలవా?” అని మురుకునాడు

అడక్కపోయినా “హరిత” కోసం చీర వున్నాడు.

కాని... తనకి జరిగిన సన్మానం ?

పూర్తిగా తప్ప తనదే ఆమె మెప్పు కోసం కట్టుకున్న భార్యని లోకువ చేశాడు.

రాయికి - రత్నానికి తేడా తెల్పుకోలేక రాయియ్యాడు. సంసారాన్ని నిర్లక్ష్యం చేశాడు.

కాని ... అందుకు హరిత తనకి ఇచ్చిన దిరుదు ? పిచ్చివాడు... ఫూర్ ఫెలో ...

అవును. తను విజంగా పిచ్చివాడు ఫూర్ ఫెలో !

లేకపోతే ... అనసరాల కోసం, కామకుల కోసం ప్రేమ నటించే ఒక విచ్చలవిడి స్త్రీ కోసం కట్టుకున్న భార్యని నిరసించాడు. అనసరం అయితే భార్యని ఒదులు కుందుకు కూడా సిద్ధపడ్డాడు. అవును విజంగా తను పిచ్చివాడే !

రాజారావ్ నెమ్మదిగా కళ్ళు తెరిచాడు. అతని మనసులో ఆనందించిన చీకట్లు తొలగిపోయాయి. సన్నగా ప్రేమజ్యోతి వెలిగింది.

“నాన్నగార్ని కోసం వచ్చిందిట! అమ్మ అల్లరి చెయ్యద్దు అంటోంది. మనం ఏదీలో టిపాసులు పేల్చుకుందాం ?”

తలుపు వారగా పిల్లల గుసగుసలు వినిపించాయి.

సన్నగా నవ్వుకుంటూ లేచి బ్రీఫ్ కేస్ తెరిచాడు.

## బ లవ్ యూ

“లల్లి...నానీ...” పిల్లల్ని పిలిచాడు. తండ్రి పిలుపు కోసం ఎదురుచూస్తున్న పిల్లలిద్దరూ చెంగున లోపలికి వచ్చేశారు.

“ఇవిగో! ఈ మిఠాయిలు తీసుకోండి?” పిల్లలిద్దర్ని దగ్గరకి తీసుకుని ముద్దు పెట్టు కున్నాడు.

చీర ప్యాకెట్ పట్టుకుని వంట గదిలోకి వచ్చాడు -

శాంత బాగా పని పాదాపుడిలో వుంది. రోటీ ముందు కూర్చుని రుబ్బుతోంది !

చిరునవ్వుతో సౌమ్యంగా అన్నాడు.

“శాంతా ! ఏంటే... ఎప్పుడూ వనేనా ? నీకు కొత్తచీర తెచ్చాను చూడు...”

భార్య పక్కన పీట వాల్చుకుని కూర్చుంటూ ప్యాకెట్ ఓపెన్ చేసి చీర బయటికి తీశాడు.

మెత్తగా, నాజాగా పాము కుసంలా వుంది చీర !

శాంత కళ్ళు తళతళా మెరిశాయి. అయినా బెట్టుగా అంది-

“ఇప్పుడు నాకు చీర ఎందుకూ ?” కొంటెగా నవ్వాడు రాజారావ్.

“ఎందుకేమిటి ? కట్టుకోటానికి ? అయినా పండగ వచ్చిందంటే ఇంత పని ఎందుకు పెట్టుకుంటావ్ శాంత ?” జాలి పడ్డాడు.

“ఊ... ! ?” మూతి తిప్పింది శాంత.

“... ..”

“భార్య మీద చాలా ప్రేమ పొంగి

పోతోంది గాని...పండగలకి కాక పిండివంటలు మరి ఎప్పుడుట చేసుకునేది ? మీకు ఇష్టం అని పులిహోర, బొబ్బిట్లు చేస్తున్నాను. జీడిపప్పు పాయసం కావాను పిల్లలు తినేవి నిన్ననే చేసి డబ్బాలో పోశాను.”

రాజారావ్ శాంత బుగ్గ మీద సుహారంగా చిటిక వేశాడు.

“మరి నీ యిష్టం ?”

“మీ ఇష్టమే నా ఇష్టం” సన్నగా వచ్చింది శాంత.

రాజారావ్ మనసు మెత్తగా అయ్యింది. పరిశీలనగా భార్య కేసి చూశాడు.

హరితలా తెల్లగా నాజాకయిన చేతులూ, కత్తిరించిన గోళ్ళకి ఎర్రటి నెయిల్ పెయింట్, ట్రీజర్ తో చక్కగా తీర్చిదిద్దిన కనుబొమ్మలు, కళ్ళమట్టూ చుర్రారేఖలు, బుగ్గలకి గులాబి రంగూ, పెనాలకి లివెస్టిక్ మేకప్ - ఇవేమీలేవు శాంతకి.

కాని-

నల్లటి కళగల మొఖంలో, కొద్దిగా చెమటకి తడిసి ఎర్రగా మెరిసే కుంకుమ, ముక్కున తళుక్కున మెరిసే తెల్లరాయి బేసరి చెక్కిళ్ళకి దూమెరుగ్గా వచ్చిపసుపు ఛాయలు, కాస్త వన్నె తరిగి కమిలి నట్టున్న పెదాలు...

కళ్ళనిండా కరుణతో ఒక విధమైన పవిత్రత తొణికిసడే అతొకిక సౌందర్యం శాంతది.

-“మీ కిష్టం అని పులిహోర, బొబ్బిట్లు చేశాను !”-

పండగపూట పిల్లల కోసం, భర్త కోసం వడే తావ్రతయంలో ఆనందం...

“భార్య కడుపు నిండా భోజనం అయితే, గరల్ ఫ్రెండ్ కాలక్షేపం బతానీగంజ ...”

కొలీగ్ కష్టకర్మ తరచూ చేసే వ్యాఖ్యానం జ్ఞాపకం వచ్చింది రాజారావ్ కి.

అతడి పెదవుల మీద సన్నటి చిరునవ్వు తొణికింది.

భార్య కళ్ళల్లోకి అస్వయంగా చూస్తూ తనలోతాను చెప్పకున్నట్లు అప్రయత్నంగా అన్నాడు రాజారావ్ ...

“శాంతా ! బ లవ్ యూ...”

శాంత రుబ్బటం ఆపి చివ్వున తల ఎత్తింది.

“అంటే ! ?” అన్నట్లు అయోమయంగా భర్త మొఖంలోకి చూసింది.

సన్నగా, సమ్మోహనంగా వ వ్యా డు రాజారావ్.

గగరంలూ బరుగుటున్న అల్లర్లు క్రొరళం కనిపెట్టటం కనిమంట్ల గొరెస్వయంగొమారువోషంలూ బయ ల్సారారు !

